

МИНИСТЕРСТВО ЗА ЗДРАВСТВО**2463.**

Врз основа на член 39 став 3 од Законот за здравствената заштита („Службен весник на Република Македонија“ број 43/12, 145/12, 87/13, 164/13, 39/14, 43/14, 132/14, 188/14, 10/15, 61/15, 154/15, 192/15, 17/16 и 37/16) министерот за здравство го донесе

П РА В И Л Н И К

ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА СОДРЖИНАТА НА ПОДАТОЦИТЕ ШТО СЕ ВОДАТ ВО ЕЛЕКТРОНСКАТА ЛИСТА НА ЗАКАЖАНИ ПРЕГЛЕДИ И ИНТЕРВЕНЦИИ ЗА КОРИСТЕЊЕ НА ЗДРАВСТВЕНИТЕ УСЛУГИ И НАЧИНОТ НА НЕЈЗИНОТО ВОДЕЊЕ

Член 1

Во Правилникот за содржината на податоците што се водат во електронската листа на закажани прегледи и интервенции за користење на здравствените услуги и начинот на нејзиното водење („Службен весник на Република Македонија“ број 87/12), во член 2 став (2) алинејата 1 се менува и гласи:

„- име и презиме на пациентот, единствен матичен број на граѓанинот (ЕМБГ), единствен здравствен број (ЕЗБО), адреса на живеење, телефон и електронска пошта.“

Во алинејата 2 зборовите „вид на здравствената услуга односно вид на апарат“ се заменуваат со зборовите „специјалност односно организациона единица“.

Во став (3) во алинејата 7, зборот „специјализација“ се заменува со зборот „специјалност“, а по зборот „пошта“ се става запирка и се додаваат зборовите „број на факсимил, број на лиценца“.

Бројот пред вториот став „(3)“ се заменува со бројот „(4)“.

Член 2

Во член 3 ставите (1) и (2) се менуваат и гласат:

„(1) Податоците во Листата се внесуваат по автоматизам, по извршено закажување во рамките на термини определени за редовно закажување преку интегрираниот здравствен информатички систем од страна на избран лекар, односно лекар - специјалист од здравствена установа.

(2) Здравствените услуги кои се итни, не се внесуваат во Листата.“

Во ставот (4) зборовите „еден месец“ се заменуваат со зборовите „седум дена“.

Ставовите (5) и (6) се менуваат и гласат:

„(5) Во Листата здравствените услуги кои се однесуваат на контролен преглед најдоцна 30 дена од извршениот преглед се групираат во рамките на работното време на лекарот специјалист, но надвор од термините определени за редовно закажување (период определен за контролни прегледи).

(6) Во Листата здравствените услуги кои се однесуваат на дополнителен преглед во рок период подолг од периодот предвиден за контролен преглед од став (5) на овој член, се групираат во Листата во рамките на работното време на лекарот специјалист како нов преглед.“

Ставот (8) се брише.

Член 3

Во член 4 во ставот (1) зборовите „Одговорните лица и избраниот“ се заменуваат со зборот „Избраниот“.

Во став (2) во алинејата 5 сврзникот „и“ се заменува со точка.

Алинејата 6 се брише.

Член 4

Во членот 5 по зборот „правилник“ точката се брише и се додаваат зборовите „и согласно одредбите од Законот за здравствената заштита.“.

Член 5

Членот 7 се менува и гласи:

„(1) Во Листата што се објавува од страна на одговорното лице на здравствената установа на видно место во просториите на здравствената установа, се содржани следните податоци за закажани прегледи:

- реден број,

- единствен шифриран податок кој се доделува при закажувањето на услугата и

- термин за кога е закажана здравствената услуга.

(2) Во Листата што се објавува на веб апликацијата која ја администрира Министерството за здравство, се содржани следните податоци за закажаните прегледи:

- датум и термин на закажани термини определени за редовно закажување по специјалност, по апарат и по установа,

- датум и термин на слободни термини определени за редовно закажување по специјалност, по апарат и по установа и

- време на чекање - уште колку денови има до нареден слободен термин определен за редовно закажување.“

Член 6

По членот 7 се додава нов член 7-а, кој гласи:

„Член 7-а

Во Листата се содржани следните податоци за закажани интервенции:

- список со распоред на пациенти врз кои треба да биде извршена хируршка интервенција и
- секоја промена на оперативната програма со причините поради кои е направена.“

Член 7

Членот 8 се брише.

Член 8

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 17-4575/1

16 мај 2016 година

Скопје

Министер,

Никола Тодоров, с.р.